
XÜLASƏ 

Azərbaycanın dahi şairi Nizami Gəncəvinin yaradıcılığı 
mövzu və ideya baxımından çox zəngindir. Onun əsərlərində 
bir sıra elmlər üçün aktual olan məsələlər araşdırmalar üçün 
geniş imkanlar yaradır. Şair dünya və insanlar haqqında çox 
sayda maraqlı və orifinal fikirlər söyləmişdir. Məqalədə 
Nizami Gəncəvi yaradıcılığında türklərlə bağlı söz və 
ifadələr araşdırılmışdır. Bütün yaradıcılığında türk əxlaq və 
təfəkkürünü, adət-ənənəsini, mədəniyyətini yaşadan dahi 
şairin poetik irsində mənsub olduğu millətin qüdrəti, şərəf- 
şanı əks olunmuşdur. Məqalədə Nizami Gəncəvi 
yaradıcılığında türk həyatı, türk xalqına məxsus məişət tərzi, 
türk təfəkkürünün öz əksini tapması incələnmişdir. 
Müəyyənləşdirilmişdir ki, şairin yaradıcılığında türk sözü 
igidlik, cəsurluq, müdriklik, humanistlik, gözəllik və s. 
mənalar ifadə edir. Məqalədə həmçinin Nizami Gəncəvinin 
“türk” sözünə tez-tez müraciət etməsi, hətta onu bir sıra 
sintaktik vahidlərin — söz birləşmələrinin tərkibində də 
işlətməsinə diqqət çəkilmişdir. Şairin yaradıcılığında işlənən 
onomastik vahidlərdə, o cümlədən antroponimlərdə “türk” 
sözünə təsadüf edilir. Məqalədə Nizami Gəncəvinin türk 
xalqlarının əzmkarlıq, qorxmazlıq və cəsarətini onların ümdə 
cəhəti kimi dəyərləndirdiyi müəyyənləşdirilmişdir. 

ABSTRACT KEYWORDS 

The work of the great Azerbaijani poet Nizami Ganjavi is Nizami Ganjavi, 

rich in terms of themes and ideas. In his works, issues Turkish, the toponym 
relevant to a number of sciences create ample opportunities “Khata”, “Khamsa”, 
for research. The poet expressed many interesting and “The treasury of 
original ideas about the vvorld and people.The article Mysteries” 

explores the words and ideas related to Turks in Nizami 

Ganjavi’s language. The power, honor and glory of the ARTICLE HISTORY 
nation are reflected in the poetic heritage of the great Received: 04.10.2021 
Nizami Ganjavi, who preserves Turkish morality and Accepted: 11.10.2021 


thought, tradition and culture. Turkish life, the lifestyle of 
the Turkish people, the reflection of Turkish thinking in 
Nizami Ganjavi’s creativity has been examined in the 
article. It was determined that the meaning of the word 
“Turk” in the poetic creativity of the poet has states 
bravery, courage, wisdom, humanism, beauty, etc. It was 
noted that Nizami Ganjavi often refers to the word “Turk” 
and even uses it as part of a number of syntactic units - 
phrases. The word “Turk” is found even in the onomastic 
units used in the poet’s work, including in anthroponyms. It 
was determined that Nizami Ganjavi appreciates the 
steadfastness and fearlessness of the Turkic peoples and 
their courage as well. 

Giriş / Introduction 


Nizami Gəncəvinin poetik irsi, nəinki Azərbaycan və Şərq, hətta bütün dünya 
mədəniyyətinin nadir incilərindəndir. Bu dəyərli xəzinənin hər dövrə uyğun olaraq 
araşdırılması zəruridir. Belə ki, hər dəfə Nizami irsinə müraciət edildikdə, yeni və 
maraqlı faktlarla qarşılaşmaq mümkündür. Bu baxımdan, şairin türk və türkçülük 
haqqında fikirləri oriyinallığı, özünəxaslığı ilə seçilir. Araşdırmanın da məhz bu 
məsələyə həsr edilməsi mövzunun aktuallığını göstərir. 

Bütün yaradıcılığında türk əxlaq və təfəkkürünü, adət-ənənəsini, mədəniyyətini 
yaşadan böyük sənətkarın poetik irsində mənsub olduğu millətin qüdrəti, şərəf-şanı 
əks olunmuşdur. Türk həyatı, türk xalqına məxsus məişət tərzi və türk təfəkkürü 
Nizami Gəncəvi yaradıcılığında açıq-aydın hiss olunur. Türk ədəbiyyatşünası Əli 
Gəncəli müasir türk şairi M.F.Gürtünçanın “Leyli və Məcnun” əsərinin tərcüməsinə 
yazdığı müqəddimədə Nizami Gəncəvinin Aya Sofyada rast gəldiyi qədim bir 
əlyazmasında belə beytə təsadüf etdiyini yazır: 


Mənim atam-babam türk idi, 
Ağıl, hikmətdə hər biri bir qurd kimi idi 
[1, s.5]. 

N.Gəncəvinin yaradıcılığında “türk” sözü öz həqiqi etnik mənası ila yanaşı, 
həm də ilahi gözəllik, igidlik, zəriflik, cazibədarlıq, günəş kimi parlaqlıq, cəsurluq, 
qorxmazlıq, humanistlik, nəciblik, müdriklik rəmzidir. Ümumiyyətlə, türk 
dünya görüşünü tanıdan və onu təbliğ edən şairin müxtəlif mövzulu əsərlərində bunun 
şahidi oluruq. Belə ki, böyük şair “türk” sözünü işlətməkdən xüsusi zövq almışdır: 


Türk gözəli gülərkən qəndin qəlbi daralır, 
Ceyranların gözündən gözlər sürməni alır 
15, s.56]. 


Şair türk gözəlinin gülüşündəki şirinliyi dolayı yolla qəndin şirinliyi ilo 
müqayisə edir və onun o qədər qatı olduğunu göstərir ki, qənd belə buna qibtə edir. 


Kətan geyinib gəlir ay camallı türk yarım, 
Sökülmüş kətan kimi çatlayır dodaqlarım 
15, s.56]. 
Şair bu misralarda ömür-gün yoldaşının türk olduğunu vurğulayır. 
Nizami Gəncəvinin dilində tez-tez “Xəta türkü” ifadəsi ilə qarşılaşırıq. Heyran 
xanımın qəzəllərində də “Xəta” toponimi diqqət çəkir: 

Gör kim, necə sərgəştə qalıb valehü-tənha 
Ol xalü-Xəta ilə Bədəxşan arasında 
I2, s.181. 


Mənbələrdə “Xəta” toponimi “Çin” məkanının sinonimi kimi göstərilir. 
Tarixdən qədim türklərin Çin ərazilərində yaşadığı məlumdur. Son məlumatlara görə, 
hazırda uyğur türklərinin iyirmi milyonu həmin ərazidə yaşayır. Professor Nizami 
Tağısoy yazır: “Qədim türklərin məskənləri şərqdə Çin, Monqolustan, Mərkəzi 
Asiya, Sayan-Altay dağlarının şimal-qərbindəki ərazilər, Yenisey, Orxon, Tola, 
Selenqa çaylarının sahilləri, qərbdə Egey dəniz hövzəsi və Anadoludan tutmuş 
Mərkəzi Asiya, Xəzər dənizi sahillərinə qədər olan ərazilərdə türkmənşəli xalqlar 
yaşayıb və yaşamaqdadırlar” [Tagisoy N., 20141. Nizami Gəncəvi “Xəta türkü” 
dedikdə, qədim Çində yaşayan türkləri nəzərdə tutmuşdur: 


Ay kimi şölə saçdı, Xəta türkünə döndü, 
Papağının altında Xəta zülfü göründü 
15, s.621. 


Çinin türklərin məskəni olması Nizami Gəncəvinin “İskəndərnamə” əsərindən 
də məlum olur. Poemada İskəndər Nüşabənin məmləkətindən ayrılandan sonra Çinə 
gəlir. Əsərdən məlum olur ki, onun Çinə qoşun çəkməsinin məqsədi Turan mülkünü 
ələ keçirmək idi (türklərin yaşadığı ərazilər Turan adlanırdı). Məlumdur ki, Nizami 
Gəncəvi “Çin türkü” ifadəsini də çox işlətmişdir: 


Çin türkü, beynində nə varsa, burax, 
Bu kəskin küləkdə yandırma çıraq 
16, s.4371. 


Tarixən türklərin igidliyi və qüdrətli dövlətlərə malik olması müxtəlif 
mənbələrdə öz əksini tapmışdır. Nizami Gəncəvinin əsərlərində də bu məsələ xüsusi 
diqqət mərkəzində olmuşdur. “Xəmsə”Yyə daxil olan ilk poema “Sirlər xəzinəsi”ndəki 
“Sultan Səncər və qarı” hekayəsində haqqı tapdalanan, padşahın darğaları tərəfindən 
təhqir olunan qoca qadın saraya gəlib hökmdara üz tutaraq deyir: 


Dağ kimi ucalmışdı bir zaman Türk dövləti, 
Sarmışdı məmləkəti ədaləti, şəfqəti. 

Sən yıxdın o şöhrəti, batıb getdi o ad-san, 
Demək, sən türk deyilsən, yağmaçı bir hindusan 
[5, s.79]. 


“Fikrimizcə, burada N.Gəncəvi bir tərəfdən Sultan Səncərin timsalında türk 
hökmdarlarını türk düşüncəsinə, türk adət-ənənələrinə əməl etməyə çağırmaqla 
yanaşı, onları pis əməllərdən çəkindirməyə çalışmış və başqa tərəfdən Azərbaycanda 
bir Türk dövlətinin hakim olduğuna işarə etmişdir” [4, s.6]. 

Türklərə münasibət baxımından “Xosrov və Şirin” poeması daha çox diqqət 
çəkir. Şair qədim türklərin oda, günəşə tapınmasını Şirinin Xosrovla müqayisəsini 
göstərən misrada qeyd edir. Məlumdur ki, Şirinin bibisi Məhinbanu Xosrovun Ay, 
özünün isə Günəş (Afitab) olduğunu söyləyir. Həmçinin, Məhinbanu Xosrovun 
əcdadının Key Xosrov, özünün əsil-nəsəbinin Əfrasiyabla — türk soyu ilə bağlı 
olduğunu bildirir. Burada Əfrasiyab dedikdə, Alp Ər Tonqa nəzərdə tutulur. 

“Xosrov və Şirin” poemasında adi məsələlərin təsvirində belə, “türk” 
sözlərindən tez-tez istifadə edilmişdir: 


Hindularım hələ atəşpərəstdir, 
Sərxoş türklər kimi gözlərim məstdir 
15, s.3371. 


Burada Şirin “hindularım” dedikdə, özünün qara və qəzəbli gözlərindən danışır. 


Bir türkdü, rumluydu əsli-nəsəbi, 
Hindlilər göz nuru vermiş ləqəbi 
16, s.88]. 


Nizami Gəncəvinin dilində çox sayda rəmz və məcazlar vardır. Yuxarıdakı 
beytdə “Rum” Kiçik Asiyada yaşayan “alyanaqlı türklər” mənasında işlənərək, 
ocağın nuru ilə müqayisə edilmişdir. 

Türklərin döyüş şöhrəti, ordu quruculuğu bütün dünyaya bəllidir. Onlar 
torpaqlarının qorunması uğrunda hər zaman mübarizə aparmış, bu yolda ölməyi şərəf 
hesab etmişlər. Sərkərdə-şair Qazi Bürhanəddinin yaradıcılığında da bu keyfiyyət 
qeyd olunmuşdur: 

Özini əş-şeyx görən sərdar bolur, 
Ənəlhəq dəvi qılan bərdar bolur. 

Ər oldur, həqq yolına baş oynaya, 
Döşəkdə ölən yigit murdar bolur 
13, s.6871. 


Nizami Gəncəvi türk xalqlarının əzmkarlıq, qorxmazlıq və cəsarətini onların 
ümdə cəhəti kimi göstərmişdir: 


Türk ki yəğma elədi, kim dayanar önündə? 
Evini hindu qula ismarlar hansı bəndə? 
15, s.1191. 


Aşağıdakı misralarda isə türklərin qətiyyəti tərənnüm olunur: 


Bir türk xasiyyətli dövran dönürkən, 
Hürmüzü elədi ikicə gözdən 
15, s.2251. 


Dahi sənətkarın əsərlərində türklərin döyüş sənəti və mədəniyyətinə yüksək 
münasibət aydın şəkildə özünü göstərir: 


Türk kimi bir döyüş başladı həm də, 
Türk gərənayları səslənən dəmdə 
[5, s.255]. 


Yuxarıdakı örnəkdə başqa bir fakt da diqqət cəlb edir. Belə ki, türklər savaş 
musiqisi altında döyüşə getdikləri üçün müxtəlif musiqi alətlərindən istifadə etmişlər. 
Onlardan biri də gərənaydır ki, o, sarı misdən düzəldilən və qüvvətli səs verən musiqi 
alətidir. Gərənay nəfəs alətlərinin şahı sayılır. Bundan başqa, Nizaminin dilində 
“nay” (ney) musiqi alətinin adına da rast gəlirik. Məlum olur ki, bir zamanlar naydan 
da döyüş musiqilərinin ifası zamanı istifadə edilmişdir: 


Türk nayı qopardı elə bir şüvən, 
İgidlər coşaraq qopdu yerindən 
16, s.329]. 


Nizami Gəncəvi türklərin döyüş səhnələrini təsvir edərkən, təkcə sözügedən 
savaş musiqi alətlərinin adlarını sadalamaqla kifayətlənməmiş, “boru” adlanan alətin 
də mübarizə meydanlarında istifadə olunduğunu qeyd etmişdir. 

Zorba türk borusu etdikcə şiddət, 
Türklərin qoluna gəlirdi qüvvət 
16, s.4751. 


Aşağıdakı misralarda türklərin döyüşlərdə qələbə qazanma bacarığı onların 
mühüm cəhəti kimi poetik dillə ifadə olunmuşdur: 


Bilirəm, rumları sevməyir bir türk, 
Rumlara kinləri rusdan da böyük. 
Türklərin oxuyla yenə bu zaman, 
Qabar əskik olmaz rus ayağından 

16, s.4721. 


Nizami Gəncəvinin əsərlərində tarix boyunca baş verən müharibələrdə 
türklərin sayı bəzən qarşı tərəfdən az olmağına baxmayaraq, uğur qazanmaları faktı 
da qeyd edilmişdir: 


Zəfər dişlərilə etdi mum kimi, 
Türklərdən çox ikən qoşunu Rumun 
15, s.1701. 


Türklərin dünyanın qüdrətli xalqlarından olması, cahanın hər tərəfinə yayılması 
məsələsi də şairin diqqətindən yayınmamışdır: 


Ərəb torpağında türk idi onlar, 
Xoşdur ərəbboylu türk olan nigar 
15, s.500]. 


Xəzər dağından Çin suyuna qədər 
Türklərlə doludur bütün bu yerlər 
15, s.472]. 


Sənətkar yaradıcılığında türklərə xas digər xüsusiyyətləri də unutmamış, bu 
mənada, onların qonaqpərvərliyini həvəslə qələmə almışdır: 


Türk şahı xaslarla yola çıxaraq 
Getdi İskəndəri çağırsın qonaq 
16, s.4561. 


Nizami Gəncəvinin əsərləri içərisində türklərin qədim tarixini, adət-ənənələrini, 
dini görüşlərini, başqa xalqlara münasibətini ən çox üzə çıxaran “İskəndərnamə” 

poemasıdır. Şairin İskəndəri Azərbaycanın gözəl guşəsi, bir qadının hökmdar olduğu 
Bərdə şəhərinə gətirməsi, qıpçaq türkləri ilə ünsiyyətə cəlb etməsi dünyaya türkləri 
tanıtmaq məqsədi daşımışdır. Türklərdəki qadın azadlığı, adət-ənənələrə sadiqlik 
İskəndərdə onlara qarşı dərin hörmət oyatmışdır. 

“İskəndərnamə” əsərində “Çin xaqanı” adlandırılan hökmdar, əslində, Çin 
türklərinin başçısıdır və o, türk olaraq İskəndərə layiqli və məntiqli cavab verib, 
Allahın hökmünün bütün hökmlərdən ucada dayandığını və sülhün, əmin-amanlığın 
müharibədən daha gözəl olduğunu söyləyir. Əsərin əsas qəhrəmanı İskəndər olsa da, 
Çin türklərinin başçısı mənəvi cəhətdən ona qalib gəlir, onun bütün suallarına alim 
kimi cavab verir. İskəndər ondan yeddi illik xərac istəyəndə, Çin xaqanı “kiminsə 
yeddi il yaşayacağına kim imza qoya bilər?” fikrini dilə gətirir. Onun mənalı və ağıllı 
sözlərinin qarşılığında İskəndər xəracın bir il olacağını vəd edir. Nizami Gəncəvi Çin 
xaqanının simasında türklərin zəkalı və məntiqli olduqlarını ortaya qoyur. Xaqanın 
İskəndərə bağışladığı kəniz də türk qızıdır. O, ruslarla döyüşdə qəhrəmanlıq 
göstərərək azadlığına qovuşur. 

Nizami Gəncəvinin oxucularda türk xalqına maraq oyatdığı məsələlərdən biri 
də onların yaşadığı məkanlardır. 

Fars dilində yazılan ədəbiyyatın inkişafı dövründə Nizaminin qələmində türk 
ruhu həmişə yüksəkdə dayanır, şair onu heç vaxt məqamından aşağı enməyə qoymur. 
Bu azmış kimi, şair türk obrazını əsas qəhrəmana çevirmiş, onu poeziyada 
əbədiləşdirmişdir. Sənətkarı həyatı boyu ideal hökmdar problemi düşündürmüşdür. 
Təsadüfi deyildir ki, “Xəmsə”nin dördüncü əsəri olan “Yeddi gözəl” poemasında üç 
türk ölkəsinin təsviri öz əksini tapmışdır. Əsərdəki yeddi nağıldan ən maraqlı olanları 
türk qızları tərəfindən söylənilir. 

Böyük söz ustadı əsərlərində “türk” sözünə tez-tez müraciət edir, hətta onu bir 
sıra sintaktik vahidlərin — söz birləşmələrinin tərkibində də işlədir. Bu baxımdan, 
şairin dilindəki maraqlı ifadələrdən biri “qələm türkləri” birləşməsidir: 


Qələm türklərinə salaraq nəzər, 
Bir “mim” tac bağışlar, bir “mim” də kəmər 
15, s.169]. 


Nizami Gəncəvi “qələm türkləri” dedikdə, türk şairlərini nəzərdə tutmuşdur. O, 
buradakı “mim” hərf adı ila Məhəmməd Cahan Pəhləvana və hərfin mənalarına işarə 
etmişdir. Belə ki, şair həmin hökmdarın “iki mim hərfindən sırğa taxdığını” 
göstərməklə, onun adındakı “mim” hərfinin sayını göstərir. Ərəb əlifbasında bu hərf 

həm sözün əvvəlində (başda), həm də ortasında (kəmərdə) yazılır. Bununla, Nizami 
hökmdarların şairləri dəyərləndirərkən onlara tac və kəmər bağışladıqlarını qeyd edir. 
Nizami Gəncəvi yaradıcılığında “türk” sözünə onomastik vahidlərdə də təsadüf 
edirik: 
Dedi: — Bir türkəm ki, mənə tay olmaz, 
Nazənin bədənəm, adım Türkünaz 
16, s.1051. 


Kölgəydim, işığın yolundan azdım, 
Türkünazdan iraq bir Türkütazdım 
16, s.1151. 


Nəticə / Conclusion 


Beləliklə, Nizami Gəncəvi yaradıcılığı türkçülükdən, türklərdən bəhs etmiş, 
bununla da o, öz xalq və millətinin qüdrətini dünyada tanıtmışdır. Məhz bu fakt, 
qüdrətli qələm sahibinin Azərbaycan ədəbi dili ilə bağlı yazılmış dərsliklərə 
salınmasının vacib olduğunu əsaslandırır. Şairin türkçülüyə münasibəti, milli 
mənsubiyyəti və farsca yazdığı əsərlərində işlətdiyi türk mənşəli leksik-qrammatik 
vahidlər kifayətdir ki, onun ədəbi dildəki mövqeyi müəyyənləşdirilsin. 

